

പത്രക്കുറിപ്പ്

19.02.2022

15,000 പുതിയ സ്റ്റാർട്ടപ്പുകൾ, രൂപ ലക്ഷം തൊഴിൽ അവസരങ്ങൾ സൃഷ്ടിക്കും: മുഖ്യമന്ത്രി

- ഫിൻടെക് ആക്സിലറേറ്റിന് തുടക്കം
- 'ഹഡിൽ ഗ്ലോബൽ 2022' ആരംഭിച്ചു

തിരുവനന്തപുരം: സംസ്ഥാനത്ത് അടുത്ത അഞ്ച് വർഷത്തിനുള്ളിൽ 15,000 പുതിയ സ്റ്റാർട്ടപ്പുകൾ ആരംഭിക്കുമെന്നും നവീന സാങ്കേതികവിദ്യാ മേഖലയിൽ രൂപ ലക്ഷം തൊഴിലവസരങ്ങൾ സൃഷ്ടിക്കുമെന്നും മുഖ്യമന്ത്രി പിണറായി വിജയൻ പറഞ്ഞു. കേരള സ്റ്റാർട്ടപ്പ് മിഷൻ (കെഎസ്യുഎം) സംഘടിപ്പിച്ച സ്റ്റാർട്ടപ്പ് സംരംഭകരുടെ ദിദിന ആഗോള വെർച്വൽ ഉച്ചകോടി 'ഹഡിൽ ഗ്ലോബൽ 2022' ഉദ്ഘാടനം ചെയ്യുകയായിരുന്നു അദ്ദേഹം.

സംസ്ഥാനത്തെ ഫിൻടെക് സ്റ്റാർട്ടപ്പുകൾക്കായുള്ള ആദ്യ ആക്സിലറേറ്റർ സംവിധാനവും ഫിനിഷിംഗ് സ്കൂളും ഹഡിൽ ഗ്ലോബലിന്റെ മൂന്നാം പതിപ്പിൽ മുഖ്യമന്ത്രി ഉദ്ഘാടനം ചെയ്തു. നവീനസാങ്കേതിക രംഗത്ത് അടുത്ത അഞ്ച് വർഷം കൊണ്ട് 15,000 സ്റ്റാർട്ടപ്പുകളാണ് വിഭാവനം ചെയ്തിട്ടുള്ളതെന്ന് മുഖ്യമന്ത്രി പിണറായി വിജയൻ പറഞ്ഞു. അതു വഴി രൂപ ലക്ഷം തൊഴിലവസരങ്ങൾ സൃഷ്ടിക്കും. 2015 ന് ശേഷം 3200 കോടി രൂപയുടെ നിക്ഷേപം സ്റ്റാർട്ടപ്പ് മേഖലയിൽ ആകർഷിക്കാനായിട്ടുണ്ട്. കൊച്ചിയിൽ സ്ഥാപിച്ച ടെക്നോളജി ഇന്നൊവേഷൻ സോൺ മാതൃകയിൽ തിരുവനന്തപുരത്ത് എമർജിംഗ് ടെക്നോളജീസ് സ്റ്റാർട്ടപ്പ് ഹബ്ബ് സ്ഥാപിക്കുന്ന കാര്യം പരിഗണനയിലാണെന്നും അദ്ദേഹം പറഞ്ഞു.

ലോകത്തെ സ്റ്റാർട്ടപ്പ് വളർച്ചയിൽ മൂന്നാം സ്ഥാനത്താണ് ഇന്ത്യ. 55,000 സ്റ്റാർട്ടപ്പുകളുള്ള ഈ മേഖലയിൽ കേരളത്തിന്റെ പങ്കാളിത്തം വളരെ വലുതാണ്. സ്റ്റാർട്ടപ്പുകൾക്ക് അനുയോജ്യ അന്തരീക്ഷമുള്ള സംസ്ഥാനമായാണ് കേരളത്തെ സ്റ്റാർട്ടപ്പ് ഇന്ത്യ വിലയിരുത്തിയതെന്നും അദ്ദേഹം പറഞ്ഞു.

കൊച്ചി ആസ്ഥാനമായി പ്രവർത്തിക്കുന്ന ഓപ്പൺ ഫിനാൻഷ്യൽ ടെക്നോളജീസ് കെഎസ്യുഎമ്മിന്റെ സഹകരണത്തോടെയാണ് ഫിൻടെക് ആക്സിലറേറ്റർ ആരംഭിച്ചത്. സാമ്പത്തിക രംഗത്തെ സാങ്കേതികവിദ്യയുമായി ബന്ധപ്പെട്ട എല്ലാ സ്റ്റാർട്ടപ്പുകൾക്കും സഹകരിക്കാവുന്ന പദ്ധതിയാണിത്. ഫിൻടെക് ആക്സിലറേറ്ററിനും മികവിന്റെ കേന്ദ്രത്തിനുമായി ഓപ്പൺ ടെക്നോളജീസ് അടുത്ത അഞ്ച് വർഷത്തിനുള്ളിൽ 200 കോടി രൂപയാണ് നിക്ഷേപിക്കുന്നത്.

നൂതനാശയമുള്ള ശൈശവദശയിലെ സ്റ്റാർട്ടപ്പുകൾക്ക് ധനസഹായം, വിദഗ്ദ്ധോപദേശം, സാങ്കേതിക സഹായം എന്നിവ പ്രദാനം ചെയ്യുന്ന പ്രത്യേക പദ്ധതിയാണ് ആക്സിലറേറ്ററുകൾ. ഓപ്പൺ ഫിൻടെക്സിന്റെ ആദ്യ സംഘം മാർച്ച് ഒന്നുമുതൽ പ്രവർത്തനമാരംഭിക്കും. അനീഷ് അച്യുതൻ, മേബൈൽ ചാക്കോ, ദീന ജേക്കബ്, അജീഷ് അച്യുതൻ എന്നിവരാണ് ഓപ്പണിന്റെ സ്ഥാപകർ.

സ്കൂൾതലത്തിൽ തുടങ്ങി കോളേജ്-സാങ്കേതിക ഉന്നത വിദ്യാഭ്യാസ സ്ഥാപനങ്ങളിൽ വരെ സ്റ്റാർട്ടപ്പുകൾ തുടങ്ങാനായി സർക്കാർ നൽകിയ പ്രോത്സാഹനമാണ് ഈ രംഗത്ത് ഇന്നു കാണുന്ന നേട്ടങ്ങൾക്ക് കാരണം. ഇന്നൊവേഷൻ ആൻഡ് എന്റർപ്രണർഷിപ്പ് ഡെവലപ്മന്റ് സെന്റർ, യംഗ് ഇന്നൊവേഷൻ പ്രോഗ്രാം, മികവിന്റെ കേന്ദ്രങ്ങൾ, ഫാ ഓഫ് ഫാ പദ്ധതികൾ, സർക്കാർ വിപണി എന്നിവ കേരളത്തിന്റെ പ്രത്യേകതകളാണ്. സ്റ്റാർട്ടപ്പുകൾക്കുള്ള അനുയോജ്യ ഇവിടമായി സംസ്ഥാനം മാറാനുള്ള കാരണങ്ങളിവ ആണെന്നും മുഖ്യമന്ത്രി പറഞ്ഞു.



ആഗോളതലത്തിലുള്ള സംരംഭകരുമായി ഇവിടുത്തെ സ്റ്റാർട്ടപ്പ് സമൂഹത്തിനുള്ള ബന്ധം ശക്തമാക്കുന്നതിൽ കേരള സ്റ്റാർട്ടപ്പ് മിഷനുള്ള പങ്ക് നിസ്തുലമാണെന്ന് ചടങ്ങിൽ അധ്യക്ഷത വഹിച്ച വ്യവസായമന്ത്രി പി രാജീവ് പറഞ്ഞു. വിജ്ഞാനം നേടാനും ബന്ധങ്ങൾ ശക്തിപ്പെടുത്താനും വാണിജ്യ ബന്ധങ്ങളിലെ പോരായ്മകൾ പരിഹരിക്കാനും ഹഡിൽ ഉച്ചകോടി സംരംഭകരെ സഹായിക്കുമെന്നും അദ്ദേഹം വ്യക്തമാക്കി.

യൂറോപ്പിന്റെ ഫിൻടെക് തലസ്ഥാനമായി യുകെ മാറിയതുപോലെ ഏഷ്യയുടെ ഫിൻടെക് തലസ്ഥാനമാകാൻ ഇന്ത്യയ്ക്ക് സാധിക്കുമെന്ന് ലൻസിറ്റി മേയറും ഡിഎൽഎ പൈപ്പറിന്റെ പങ്കാളിയുമായ ആൽഡെർമാൻ വിൻസെന്റ് കീവ്നി പറഞ്ഞു. സ്റ്റാർട്ടപ്പ് അന്തരീക്ഷത്തിൽ സുസ്ഥിര മാതൃക സൃഷ്ടിച്ച് സംസ്ഥാന സ്റ്റാർട്ടപ്പ് മേഖല പുതിയ ഉയരങ്ങൾ കീഴടക്കുകയാണെന്നും അദ്ദേഹം പറഞ്ഞു.

ഉച്ചകോടിയുടെ ആദ്യ ദിനം ഗൂഗിൾ ഫോർ സ്റ്റാർട്ടപ്പ്സ്, ഹാബിറ്റാറ്റ്, ജെട്രോ, ഗ്ലോബൽ ആക്സിലേറ്റർ നെറ്റ് വർക്ക്, ഐ ഹബ്ബ് ഗുജറാത്ത്, നാസ്കോം, സിഎസ്എൽ എന്നിവയുമായി കെഎസ്യുഎം ധാരണാപത്രങ്ങൾ ഒപ്പിട്ടു.

കെഎസ്യുഎം സിഇഒ ജോൺ എം തോമസ് സ്വാഗതം പറഞ്ഞു. ലോകശ്രദ്ധ നേടിയ സ്റ്റാർട്ടപ്പ് സ്ഥാപകർ, വിദഗ്ദ്ധർ, നയകർത്താക്കൾ, മാർഗനിർദ്ദേശകർ, നിക്ഷേപകർ എന്നിവരും സർക്കാർ വകുപ്പുകളുടെ പ്രതിനിധികളും ഉച്ചകോടിയിൽ പങ്കെടുക്കുന്നു. സംരംഭകർക്ക് ആഗോളതലത്തിലുള്ള അവസരങ്ങളും സ്റ്റാർട്ടപ്പുകൾക്ക് സാങ്കേതിക-സാമ്പത്തിക പിന്തുണയോടെ അതിവേഗം വളരാനാവശ്യമായ സാധ്യതയും തേടുന്നതിനാണ് കേരള ഐടി പാർക്കുകളുടെ സഹകരണത്തോടെ ഉച്ചകോടി നടത്തുന്നത്.

മുഖ്യസെഷനുകൾ, ലീഡർഷിപ്പ് ടോക്ക്, ടെക്നിക്കൽ ടോക്ക്, ആഗോളതലത്തിലും സംസ്ഥാനത്തുമുള്ള സ്റ്റാർട്ടപ്പുകളുടെ പ്രദർശനം, ആശയാവതരണം, മറ്റു ബിസിനസ് അഡിഷ്വരിത പരിപാടികൾ എന്നിവയും സമ്മേളനത്തിലുണ്ട്.